

3043- والد فیملی کا خیال نہیں کرتا انہیں چھوڑ کر تبلیغی جماعت کے ساتھ جاتا ہے

سوال

اس والد کے متعلق کیا حکم ہے جو اپنی فیملی کا خرچہ نہیں کرتا اور بے کار رہتا ہے اور نہ ہی میری والدہ کو مال دیتا ہے کہ وہ بچوں کی دیکھ بھال میں صرف کر سکے مثلاً کھانے وغیرہ میں؟
تو کیا مال کے سبب میرے والد کا مجھ سے غصہ ہونا اور مجھ سے بات نہ کرنا میرے لئے گناہ کا باعث ہے؟ اور کیا اگر میں والد کو چھوڑ کر صرف والدہ سے بات کروں تو گناہ گار ہوں؟
میرا والد تبلیغی جماعت کے ساتھ دعوت کے لئے جاتا ہے لیکن گھر کی کوئی کسی قسم کی مسؤلیت کا خیال نہیں کرتا تو کیا صحابہ کرام اس طرح کیا کرتے اور اپنی اولاد کو چھوڑ کر دعوت کے لئے جایا کرتے تھے؟

پسندیدہ جواب

اس میں کوئی شک نہیں کہ اس طرح کی مشکلات کا سامنا اس وقت ہوتا ہے جب شرعی احکام کا علم نہ ہو، اسے اس بات کا علم نہ ہو کہ گھرانے میں اس کی کیا ذمہ داری ہے، اور اللہ تعالیٰ نے خاندان اور اس کے گھرانے کے متعلق اس پر کیا ذمہ داریاں عائد کی ہیں۔

بیوی اور اولاد کا سب سے بڑا حق یہ ہے کہ ان کے نان و نفقہ کا انتظام کیا جائے، بلکہ یہ ایک ایسا عمل ہے بندہ جس کے ساتھ اللہ تعالیٰ کی سب سے بڑی اطاعت اور اس کا تقرب حاصل کرتا ہے۔

اور نفقہ میں مندرجہ ذیل اشیاء شامل ہیں :

کھانا پینا اور ان کی رہائش اور لباس کا انتظام، اور وہ سب اشیاء جو کہ بیوی اور اولاد کو ضرورت ہوں تاکہ انہیں بدنی طاقت اور سر چھپانے کی جگہ حاصل ہو سکے۔

اللہ عز و جل نے ہمیں یہ خبر دی ہے کہ مرد ہی عورتوں پر خرچہ کرنے کا ذمہ دار ہے، اسی لئے تو انہیں اللہ تعالیٰ نے عورتوں پر فضیلت دی ہے کہ وہ ان کے ذمہ دار اور ان پر خرچہ اور ان کے مہر کے ذمہ دار ہیں۔

اللہ سبحانہ و تعالیٰ کا فرمان ہے : ﴿مرد عورتوں پر حاکم ہیں اس وجہ سے کہ اللہ تعالیٰ نے ایک کو دوسرے پر فضیلت دی ہے اور اس وجہ سے کہ مردوں نے اپنے مال خرچہ کئے ہیں﴾۔ اس نان و نفقہ کے وجوب پر قرآن و سنت میں بہت سے دلائل پائے جاتے ہیں اور اہل علم کا اس پر اجماع ہے کہ یہ واجب ہے اور اسی طرح عقل بھی اس کے وجوب پر دلالت کرتی ہے۔
قرآن مجید سے دلائل :

اللہ سبحانہ و تعالیٰ کا فرمان ہے : ﴿فراخی والے کو اپنی فراخی سے خرچ کرنا چاہئے اور جس پر اس کے رزق کی نگہ کی گئی ہو اسے چاہئے کہ جو کچھ اللہ تعالیٰ نے اسے دے رکھا ہے اسی میں سے (حسب حیثیت) دے، اللہ تعالیٰ ہر ایک کو اس کی استطاعت کے مطابق ہی تکلیف دیتا ہے، اللہ تعالیٰ نگہ کی بعد آسانی و فراغت بھی کر دے گا﴾۔

اللہ سبحانہ و تعالیٰ کے ارشاد کا ترجمہ ہے :

﴿اور جن کے بچے ہیں ان کے ذمہ اچھے اور احسن طریقے سے ان کا روٹی کپڑا ہے، ہر شخص کو اتنی ہی تکلیف دی جاتی ہے جتنی اس میں طاقت ہو﴾۔

اور دوسری جگہ پر اللہ تعالیٰ کا فرمان کچھ اس طرح ہے :

﴿اور اگر وہ حمل سے ہوں تو جب تک بچے کی ولادت نہ ہو جائے انہیں خرچ دیتے رہو﴾۔

سنت نبویہ صلی اللہ علیہ وسلم سے دلائل :

بہت سی احادیث وارد ہیں جن سے خاوند کا بیوی بچوں اور جن کا وہ ولی ہوان پر خرچہ کرنے کا وجوب ثابت ہوتا ہے ذیل میں چند ایک احادیث پیش کی جاتی ہیں :

جابر بن عبد اللہ رضی اللہ تعالیٰ عنہما بیان کرتے ہیں کہ نبی صلی اللہ علیہ وسلم نے حجۃ الوداع کے خطبہ میں فرمایا : (عورتوں کے بارہ میں اللہ تعالیٰ سے ڈرتے رہو کیونکہ وہ تمہارے پاس امانت ہیں، انہیں تم نے اللہ تعالیٰ کی امانت کے ساتھ حاصل کیا اور ان کی شرمگاہوں کو اللہ تعالیٰ کے کلمہ کے ساتھ حلال کیا ہے، تمہارے ذمہ ان کا احسن طریقے سے نان نفقہ اور لباس (ہے)

صحیح مسلم (183/8)

عمر و بن احوص رضی اللہ تعالیٰ عنہما بیان کرتے ہیں کہ میں نے حجۃ الوداع کے موقع پر نبی صلی اللہ علیہ وسلم کو یہ فرماتے ہوئے سنا (خبردار تم پر تمہاری بیویوں کا، اور تمہارا ان پر حق ہے، تمہاری بیویوں پر تمہارا حق یہ ہے کہ وہ مردوں سے دوستیاں نہ لگائیں، اور جسے تم ناپسند کرتے ہو اسے تمہارے گھروں میں انہیں آنے کی اجازت دے، اور ان کا حق تم پر یہ ہے کہ تم ان کے نان و نفقہ اور کپڑے وغیرہ کا احسن طریقے سے انتظام کرے)

ترمذی شریف حدیث نمبر (1163) اور ابن ماجہ حدیث نمبر (1851)

معاویہ بن حیدہ رضی اللہ تعالیٰ عنہما بیان کرتے ہیں کہ میں نے نبی صلی اللہ علیہ وسلم سے پوچھا کہ ہماری بیویوں کا ہم پر کیا حق ہے؟ نبی صلی اللہ علیہ وسلم نے فرمایا : جب تو کھائے تو اسے بھی کھلا، اور جب تو پینے تو اسے بھی پینا، اور اسے برا بھلا نہ کہہ، اور نہ ہی اسے مارے۔

سنن ابوداؤد (244/2) ابن ماجہ حدیث نمبر (1850) مسند احمد (446/4)

امام بغوی رحمہ اللہ تعالیٰ کہتے ہیں : خطابی رحمہ اللہ تعالیٰ کا قول ہے کہ اس حدیث میں نان و نفقہ کا وجوب بیان کیا گیا ہے، اور اس کی مقدار خاوند کی استطاعت کے مطابق ہوگی، جب نبی صلی اللہ علیہ وسلم نے اسے بیوی کا حق قرار دیا ہے تو خاوند کے ذمہ لازم ہے چاہے وہ موجود ہو یا غائب، اور اگر فی الحال اس کے نہیں تو یہ تمام واجب حقوق کی طرح اس پر قرض ہوگا اگرچہ اس کے غیب ہونے کے ایام میں قاضی اسے فرض کرے یا نہ کرے۔ اھ

اور وہ جب رحمہ اللہ کہتے ہیں کہ عبد اللہ بن عمرو رضی اللہ تعالیٰ عنہ کے غلام نے انہیں کہا کہ میں میں یہ مہینہ بیت المقدس میں گزارنا چاہتا ہوں، تو عبد اللہ بن عمرو رضی اللہ تعالیٰ اسے کہنے لگے تو نے اپنے گھر والوں کے لئے اس مہینے کا خرچہ انہیں دے دیا ہے؟ تو اس نے جواب دیا نہیں، تو انہوں نے اسے کہا کہ واپس جاؤ اور انہیں خرچہ دو کیونکہ میں نے نبی صلی اللہ علیہ وسلم سے یہ سنا ہے کہ : آدمی کے لئے یہ گناہ کافی ہے کہ وہ اپنی کفالت میں رہنے والوں کو ضائع کر دے۔ مسند احمد (160/2) ابوداؤد حدیث نمبر (1692)

اور اس حدیث کی اصل مسلم شریف حدیث نمبر (245) ہے جس کے الفاظ یہ ہیں (آدمی کے لئے یہ گناہ ہی کافی ہے کہ وہ جن کے خرچہ کا ذمہ دار ہے ان کا خرچہ روک لے)

انس رضی اللہ تعالیٰ عنہ بیان کرتے ہیں کہ نبی صلی اللہ علیہ وسلم نے فرمایا: (اللہ تعالیٰ ہر ایک سے اس کی رعایا کے متعلق سوال کرے گا کہ آیا اس نے ان کی حفاظت کی یا کہ ضائع کر دیا، حتیٰ کہ آدمی کو اس کے اہل خانہ کے متعلق بھی سوال کیا جائے گا) صحیح ابن حبان۔

ابو حریرہ رضی اللہ تعالیٰ عنہ بیان کرتے ہیں کہ میں نے نبی اکرم صلی اللہ علیہ وسلم کو یہ فرماتے ہوئے سنا: (اللہ کی قسم تم میں سے کسی ایک کے لئے یہ بہتر ہے کہ وہ جا کر لکڑیاں کاٹے اور اپنی پیٹھ پر اٹھائے اور انہیں بیچ کر غنا حاصل کرے اور اس میں سے صدقہ کرے یہ سوال کرنے والے شخص سے بہتر ہے کہ اسے کچھ دیا جائے یا نہ دیا جائے، اور یہ اس لئے کہ اوپر والا ہاتھ (دینے والا) نیچے والے ہاتھ (لینے والے) سے بہتر ہے اور جن کی توکفالت کرتا ہے ان سے ابتدا کر) صحیح مسلم (96/3)

اور دوسری روایت میں ہے کہ (آپ سے یہ کہا گیا کہ اے اللہ تعالیٰ کے رسول صلی اللہ علیہ وسلم میری کفالت میں کون ہیں؟ تو نبی صلی اللہ علیہ وسلم نے فرمایا: تیری بیوی ان شامل ہے جن کی توکفالت کرتا ہے) مسند احمد (524/2)

جابر بن سمرہ رضی اللہ تعالیٰ عنہ بیان کرتے ہیں کہ نبی صلی اللہ علیہ وسلم نے فرمایا: (جب اللہ تعالیٰ نے تمہیں کوئی بھلائی اور خیر (مال و دولت) عطا کی ہو تو اسے خرچ کرنے کی ابتدا اپنے آپ اور اپنے اہل عیال پر کرنی چاہئے) صحیح مسلم حدیث نمبر (1454)

اہل علم کا اجماع:

امام ابن قدامہ المقدسی رحمہ اللہ تعالیٰ کا کہنا ہے کہ:

ابن المنذر وغیرہ نے ذکر کیا ہے کہ اہل علم اس بات پر متفق ہیں کہ خاوندوں پر ان کی بیویوں کا نفقہ واجب ہے صرف اس بیوی کا نہیں جو کہ بھگڑالو اور نافرمان ہو۔ المعنی ابن قدامہ (7/564)

مندرجہ بالا شرعی نصوص سے یہ بات ثابت ہوتی ہے کہ آدمی کے ذمہ اسے اہل و عیال کا نان و نفقہ اور ان کا خیال رکھنا اور ان کی ضرورتیں پوری کرنا واجب ہیں، اور اس کی فضیلت میں بہت سی احادیث بھی نبی صلی اللہ علیہ وسلم سے ثابت ہیں جس میں یہ بیان کیا گیا ہے کہ یہ ایسا عمل ہے جو کہ اللہ تعالیٰ کے ہاں اعمال صالحہ اور محبوب اعمال میں شامل ہے۔ جیسا کہ ابو مسعود انصاری رضی اللہ تعالیٰ عنہ بیان کرتے ہیں کہ نبی اکرم صلی اللہ علیہ وسلم نے فرمایا: (ثواب کی نیت سے جو چیز بھی آدمی اپنے اہل و عیال پر خرچ کرتا ہے وہ اس کے لئے صدقہ بن جاتا ہے) صحیح بخاری (136/1)

حافظ ابن حجر رحمہ اللہ تعالیٰ فتح الباری میں بیان کرتے ہیں کہ:

اس پر اجماع ہے کہ اہل عیال پر خرچ کرنا اور ان کے نان و نفقہ کا انتظام کرنا واجب ہے، نبی صلی اللہ علیہ وسلم نے اس حدیث میں صدقہ اس لئے کہا ہے کہ کہیں وہ یہ نہ سمجھ لیں کہ انہیں اس واجب کام میں کوئی اجر و ثواب حاصل نہیں ہوگا، اور اس لئے کہ انہیں صدقہ کے اجر و ثواب کا علم ہے، تو انہیں یہ بتایا گیا ہے کہ یہ ان کے لئے صدقہ ہے تاکہ وہ اسے اہل و عیال کو چھوڑ کر دوسروں کو نہ دیتے پھر یہ لیکن اگر اہل و عیال پر خرچ کرنے کے بعد زیادہ ہو تو پھر اسے کہیں اور خرچ کر لیں، اور اس میں ان کے لئے یہ ترغیب ہے کہ اس واجب صدقہ کو پہلے ادا کریں اور بعد میں وہ صدقہ جو کہ نفلی ہے دیں۔ فتح الباری (9/498)

اور سعد بن مالک رضی اللہ تعالیٰ عنہ کی حدیث میں ہے وہ بیان کرتے ہیں کہ نبی صلی اللہ علیہ وسلم نے انہیں فرمایا:

(بیشک تو اپنے اہل عیال پر خرچ کرے گا وہ تیرے لئے اجر و ثواب کا باعث ہوگا، حتیٰ کہ وہ لقمہ جو کہ تو اٹھا کر اپنی بیوی کے منہ میں ڈالے) صحیح بخاری (164/3) صحیح مسلم حدیث نمبر (1628)

اور ابوہریرہ رضی اللہ تعالیٰ عنہ بیان کرتے ہیں کہ نبی صلی اللہ علیہ وسلم نے فرمایا :

(ایک دینار تو اللہ تعالیٰ کے راستے میں خرچ کرے، اور ایک جو تو نے غلام آزاد کرنے کے لئے خرچ کیا، اور ایک دینار تو نے مسکین پر خرچ کیا، اور ایک دینار تو نے اپنے اہل و عیال پر خرچ کیا، تو ان میں سے سب سے زیادہ اجر و ثواب والا دینار وہ ہے جو تو اپنے اہل و عیال پر خرچ کیا) صحیح مسلم (692/2)

اور کعب بن عجرہ رضی اللہ تعالیٰ عنہ کی حدیث میں ہے کہ :

نبی صلی اللہ علیہ وسلم کے پاس سے ایک شخص گزرا تو صحابہ کرام کو اس پھرتی اور جشہ بہت ہی اچھا لگا تو وہ کہنے لگے اے اللہ تعالیٰ کے رسول صلی اللہ علیہ وسلم اگر یہ شخص اللہ تعالیٰ کے راستے میں (جہاد) ہوتا؟ نبی صلی اللہ علیہ وسلم فرمانے لگے کہ : اگر یہ اپنے چھوٹے چھوٹے بچوں کے (رزق) کے لئے کوشش کر رہا ہے تو یہ اللہ تعالیٰ کے راستے میں ہے، اور اگر یہ اپنے بوڑھے والدین کے لئے کوشش کر رہا ہے ہو اللہ تعالیٰ کے راستے میں ہے، اور اگر یہ اپنے آپ کے لئے کوشش کر رہا ہے تاکہ عفت اختیار کر سکے تو یہ اللہ تعالیٰ کے راستے میں ہے، اور اگر یہ ساری کوشش میں ریاء کاری ہے تو پھر یہ شیطان کے راستے میں ہے۔ اسے طبرانی نے روایت کیا ہے، صحیح الجامع (8/2)

سلف رحمہ اللہ تعالیٰ نے اس واجب کو صحیح طور پر سمجھا اور اس میں لقمہ اختیار کیا، اور انہوں نے اسے اپنے اہل و عیال کے ساتھ اپنی عملی زندگی میں چراغ کی حیثیت دے رکھی تھی، اس مسئلہ میں عبداللہ بن مبارک رحمہ اللہ تعالیٰ کا بہت ہی عظیم قول ہے وہ فرماتے ہیں کہ : رزق حلال کمانے کی جگہ کوئی اور عمل نہیں لے سکتا حتیٰ کہ جہاد فی سبیل اللہ بھی نہیں۔ السیر (8/399)

تو کسی مسلمان کے لئے یہ جائز نہیں کہ وہ اپنے اہل عیال کو ضائع کرے اور ان کی ضروریات کا خیال نہ رکھے اور انہیں خرچہ فراہم نہ کرے اگرچہ اس کا یہ ہی گمان کیوں نہ ہو کہ وہ یہ سفر نیکی اور اچھے کام کے لئے کر رہا ہے، کیونکہ اہل و عیال کو ضائع کرنا اور ان کی ضروریات کا خیال نہ کرنا اور انہیں خرچہ فراہم نہ کرنا حرام ہے، اور اس کے متعلق عبداللہ بن عمرو رضی اللہ تعالیٰ کی نصیحت بیان کی جا چکی ہے جو کہ انہوں نے اس شخص کو فرمائی تھی جو کہ بیت المقدس میں ایک مہینہ کے لئے رہنا چاہتا تھا اس کے لئے یہ واجب ہے کہ وہ پہلے اہل و عیال کے خرچہ کا انتظام کرے۔

تو سائل بجائی سے میری گزارش ہے کہ وہ اپنے والد کو اس جواب کے تقاضا کی نصیحت کرے اور احسن طریقے سے سمجھائے اور اس میں نرمی کا برتاؤ کرے، اور اگر آپ حسب استطاعت اپنے مال سے اس نقص اور ضروریات کو پوری کریں جو کہ آپ کا والد نہیں کرتا تو اس میں آپ کے لئے اجر عظیم ہے، ہم اللہ تعالیٰ سے دعا گو ہیں کہ وہ سب کے حالات درست فرمائے۔

اللہ تعالیٰ ہمارے نبی محمد صلی اللہ علیہ وسلم پر رحمتیں نازل فرمائے آمین یا رب العالمین۔

واللہ تعالیٰ اعلم۔